

Oraz Ýagmyr aradan çykdy...

Category: Değişmeler, Goşgular, Kitapcy, Romanlar, Taryhda şu gün, Türkmen dili

написано kitapcy | 22 января, 2025

Oraz Ýagmyr aradan çykdy...



• **Şu gün – 3-nji ýanwarda ýazyjy Oraz Ýagmyrow aradan çykdy. Merhuma iman baýlygyny dileýäris.**

◊ Ýazyjy hakynda

Oraz Ýagmyr 1947-nji ýylda dünýä inýär. 1972-nji ýylda Magtymguly uniwersitetiniň Türkmen dili we edebiýaty bölümini tapawutlanan diplom bilen tamamlady. Esgerlik borjuny ýerine ýetirdi. Neşirýatda, hökümet jaýynda, Edebiýat hazynasynda işledi. Uzak ýyllar Magtymguly jemgyýetiniň jogapkär kätibi boldy.

Ilkinji romany «Duman daganda» 1989-njy ýylda neşir edilýär. Romanda ýokary wezipeli döwlet işgärleriniň mafiýa bilen hyzmatdaşlyk edip nähili pyssy-pyjurlyklary edýändikleri barada batyrgaýlyk bilen söz açylýar. Eser neşir edilen badyna okyjylar tarapyndan satyn alynyp gutarylýar. Ýazyjynyň ikinji romany «Magtymgulynama» 1992-nji ýylda neşir edilýär.

1994-nji ýylda meşhur dessançy Gurt Ýakubyň ömründen söz açýan

kitapçasy neşir edilýär. «Garajaoglany kim zyndandan çykarýar?» atly makalasy (1990), «Saçlaryň gara dälmidir?» (1994), «Gumry seslim nirdesiň?» (2007) atly kitaplary öň Türkmenistanda gadagan edilen Garajaoglanyň halk arasynda we Merkezi Aziýada söýlüp okalmagyna sebäp boldy.

Ýazyjynyň «Men Atatürk» atly kitaby Mustafa Kemal Atatürk barada söz açýar.

Möwlana Jelaleddin Rumi, Ýunus Emre, Hajy Bekdaş Weli hakynda kitaplar ýazdy we » «Türki dünýäsiniň şygry antologiyasy» atly kitap neşir etdirdi. Türk şahyrlarynyň birnäçe eserlerini türkmen diline terjime etdi.

Türkmen bagşylaryny şöhratlandyrmak üçin dabaralar gurady. Köp şahyryň ýubileýini geçirdi.

Türkmen halkynyň arasynda Ependi ady bilen giňden tanalýan Nasreddin Hojanyň täze degişmelerini toplam 2010-njy ýylda «Gülki dermany» ady bilen Kiprde neşir etdirdi.

Aşgabatda Mehmet Akif Ersoý, Garajaoglan, Möwlana Jelaleddin Rumi, Ýunus Emre, Mustafa Kemal Atatürkiň günlerini geçirmegi gurnady.

Oraz Ýagmyryň Azerbaýjanda neşir edilen «Garabagly enäniň perýady» we Özbegistanda neşir edilen «Degirmen daşy» atly goşgy kitaplary hem bardyr.

Türkiýede «Yşk damjalary», «Nury Halmämmet», «Gaýgysyz Atabaý» romanlary neşir edildi.

Oraz Ýagmyryň Türkiýede, beýleki türki döwletlerde çeper eserleri we ylmy makalalary çap edildi. Türkiýede «Bozgurdyň balalary» atly goşgular kitaby hem neşir edildi.

Edebi hyzmatlary üçin 1999-njy ýylda Türkiýe Respublikasynyň Prezidentiniň «Liyakat» baýragy berilýär. Şeýle hem 2005-nji ýylda Türkiýäniň Tarsus şäheriniň «Bäş Altyn» baýragy, 2009-njy ýylda Türkiýäniň Ýazyjylar birleşiginiň ýörite baýragyna mynasyp bolýar. Taryhda şu gün